

**எந்தக் கருத்துத் திணிப்புகளும் எடுபடாது!**

## 2026-ல் மீண்டும் திராவிட மாதல் 2.0 ஆட்சிதான்!

கடந்த ஒரு வாரமாக எந்த சேனலை திருப்பினாலும் சரி, யூடியூப் அரசியல் பக்கங்கள் சென்றாலும் சரி... அவங்க கருத்துக் கணிப்பு வந்துடிச்சி... இவங்க கணிப்பு வந்துடிச்சி... அவங்க அப்பவே கூப்பர், இவங்க அதுக்கு மேல ரூப்பர். இவங்க எல்லாம் கருத்துக் கணிப்பு சொன்னா சொன்னபடி நடக்கும்ன்னு பிட்டபட் கொடுத்துட்டு...

அதுக்கு ஒரு அரசியல் விமர்சகர் அல்லது மூத்த பத்திரிக்கையாளர் அல்லது மூத்த வழக்கறிஞர் அல்லது லெட்டர் பேட் கட்சியின் செய்தி தொடர்பாளர் என்ற பெயர் பலகையோடு உட்கார வைத்து அவர்களிடம் கருத்துக் கேட்டு...

அவர்களும், விஜய் 15 பர்செண்ட் கொடுத்ததை நான் ஏத்துக்க மாட்டேன். அவருக்கு 12 தான் கொடுத்திருக்கனும் என்று தனது நேர்மையான நடுநிலைமையோடு பறைசாற்றிக் கொண்டு...

இந்த மண்டலத்தில் இந்த சாதிக்காரர்கள் தான் அதிகம். அங்கே இந்த சமூகத்திற்கு அந்த கட்சி மேல செம்ம காண்டு இருக்கு. அரசு ஊழியர்களின் ஒரு கோடி வாக்குகள்(?) யாருக்கு போகப் போகுது தெரியுமா..? முதல் தலைமுறை இளம் வாக்காளர்களின் மூன்று கோடி வாக்குகளை() யார் அள்ளப் போகிறார்கள் தெரியுமா..?... கஞ்சா விற்பனை கரைபுரண்டு ஓடுது. லாக்கப்பூக்கு போறவங்க எல்லாம் போலீஸ் அடிச்சே கொன்னுடுறாயங்க. ரோட்டுல பெண்கள் போகவே முடியாம. எல்லோரும் இப்ப வேட்டி சட்டையோட ஆண் போன்று மாறு வேடத்தில் தான் போயி வேலை பார்க்கறாங்க தெரியுமா..?!

இப்படியெல்லாம் அறச் சீற்றத்தோடு கேள்விகளை எழுப்பியவாறே இதையும் தாண்டி திமுகவுக்கு ஒரு உட்கு கொடுத்து இந்த சேனல் கூட்டணி ஆட்சி தான் வருமென்று சொல்லுதுன்னா என்ன அர்த்தம்..?!

என்னனுக்கு ஒரு ஜோடப் எஸ் லெவனுக்கு முடிப்பார்கள்..!!

இதையெல்லாம் பார்க்கும் அந்த கருத்துக்கணிப்பு எடுத்து நிறுவன மும், வெளியிட்ட ஊடகமும் வாங்குன காசுக்கு மேல கூவுறாண்டா நங்கொய்யால என்று சொல்லாம. வாயில துண்டை வைத்து அமுக்கி... சிரிக்கிறாயங்க களா?! அமுவுறாயங்களாங்கறதே கண்டுபிடிக்க முடியாதடிக்கு பர்ஃபார்மென்ஸ் பண்ணி...

ஹீஃப்.

ஆனால் ஆக்சுவலா களத்துல என்ன நடக்குதுன்னா?!

திமுகமுக தலைவரும் தமிழ்நாட்டின் முதலமைச்சருமான தலைவர் தளபதியார் அவர்களை மக்கள் மீது அட்டாக் என்று சொல்ல முடியாது... ஆனால் மக்களை நோக்கி ஐந்து முனை அப்போரஸ் எனப்படும்... மக்களோடு மக்களாக ஊடுருவி உரையாடி, உறவாடி.. ஒன்றிணைந்து கொண்டிருக்கின்றார் என்றால், அது தான் எதார்த்தம்..!

ஒரு பக்கம் #ஓரணியில் தமிழ்நாடு என்ற முழக்கத்துடன் 68ஆயிரத்தி ஐநூறு பாக டிஜிட்டல் முகவர்களையும்... அவர்களோடு இணைந்து இன்னுமொரு 68ஆயிரத்தி ஐநூறு பாக முகவர்களையும், இன்னுமொரு 68ஆயிரத்தி ஐநூறு பாக இளைஞரணி பிரதிநிதிகளையும், இன்னுமொரு 68ஆயிரத்தி ஐநூறு பாக ஐடி வுஃப் பிரதிநிதிகளையும், இன்னுமொரு 68ஆயிரத்தி ஐநூறு பாக மகளிர்ணி பிரதிநிதிகளையும் ஆக மொத்தம் மூன்று லட்சத்தி நாற்பத்தி இரண்டாயிரத்தி ஐநூறு தேர்தல் போர் வீரர்களை தமிழ்நாட்டில் உள்ள 234 சட்டமன்ற தொகுதிகளின் அனைத்து பாகங்களிலும் அதாவது தமிழ்நாட்டின் அனைத்து புத்துகளிலும் வாக்களிக்கக் கூடிய சராசரியாக 1000 வாக்காளர்களின் 350 குடும்பங்களையும் நேரடியாக சந்தித்து

அதாவது தமிழ்நாட்டில் உள்ள 2 லட்சத்தி 10ஆயிரம் வீடுகளுக்கும் சென்று அவர்களிடம் 10 15 நிமிடங்கள் பேசி ஆட்சியின் நலத்திட்டங்களை எல்லாம் விளக்கிக் கூறி, அவர்கள் கழக உறுப்பினர்களாக விருப்புகின்றார்களா என்று கேட்டறிந்து அவர்களுக்கு விருப்பம் இருப்பின் அவர்களை கழக உறுப்பினர்களாகச் சேர்த்துக் கொண்டிருக்கின்றனர். இது ஒரு 45 Days Project.

இரண்டாவது முனையில் உங்களுடன் ஸ்டாலின் என்ற முழக்கத்தோடு தமிழ்நாடு முழுவதும் தமிழ்நாட்டின் 14 அரசுத்துறை அதிகாரிகளும், ஒரு நாளைக்கு 100 இடங்கள் என்கிற வகையில்... நூறு நாட்களில் மொத்தம் 10000 அதாவது பத்தாயிரம் இடங்களில் முகாம்கள் நடத்தி... அந்தந்த பகுதியில் உள்ள மக்களுக்கு முன்கூட்டிய நோட்டீஸ் மற்றும் விளம்பரம் மூலமும், கழக நிர்வாகிகள் மூலமும் நிகழ்ச்சியை தெரியப்படுத்து

அந்த முகாம்கள் வாயிலாக அரசால் தீர்க்கப்படக் கூடிய, மக்களுக்குத் தேவையான திட்டங்கள், சட்டங்கள், உதவிகள், சேவைகள் மற்றும் அந்தந்தப் பகுதிகளுக்கான பொதுப் பிரச்சினைகள் ஆகியவற்றுக்கு மக்களால் கொடுக்கப்படும் மனுக்கள் அனைத்திற்கும் வாய்ப்புள்ளவற்றுக்கு அந்த இடத்திலேயே தீர்வு



காண வைப்பது. இல்லாவிட்டால் 45 நாட்களுக்குள் எளக தீர்வோ அல்லது விளக்கமோ அளிப்பது என்கிற வகையில் கடந்த 15 ஆம் தேதி முதல் துவங்கி அடுத்த 100 நாட்களுக்கு இந்த மாபெரும் மக்கள் சேவைகளை அவர்கள் இடத்திற்கே வந்து செய்து தரும் மக்களுக்கான அரசு இது என்பதை சாதித்துக் காட்டும் முன்னெடுப்பு இன்னொரு பக்கம்!

மூன்றாவது முனையில் கழக தலைவரும, தமிழ்நாட்டின் முதலமைச்சருமான தளபதியார் அவர்கள், வாரத்திற்கு ஒரு மாவட்டம் என்று ஒவ்வொரு வாரம் தமிழ்நாட்டில் உள்ள 38 ரெவின்யூ மாவட்டங்களுக்கும் நேரடியாகச் சென்று இரண்டு நாட்கள் தங்கி மக்களை, தன்னார்வு குழுக்களை, விவசாயிகள் உள்ளிட்ட பல்வேறு சங்கங்களின் நிர்வாகிகளை நேரடியாக சந்தித்து உரையாடி, கோரிக்கைகளைக் கேட்டு மனுக்களைப் பெற்று அவற்றுக்கு உடனுக்குடன் சம்பந்தப்பட்ட மாவட்ட ஆட்சியர் உள்ளிட்ட அதிகாரிகளுக்கு நிவாரணம் கிடைக்க ஆணை பிறப்பித்து

லட்சக்கணக்கான பொதுமக்களை ரோட் ஷோக்கள் மூலம் சந்தித்து உரையாடி, செல்ஃபி எடுத்துக் கொண்டு, கோரிக்கை மனுக்களைப் பெற்றுக் கொண்டு கழக நிர்வாகிகளையும் சந்தித்து கலந்துரையாடி அவர்களின் குறைகளை நிவர்த்தி செய்து

இது மூன்றாம் முனை அப்போர்ஸ்!

அடுத்ததாக நம்முடைய முத்திரை பத்திரிக்கையாளர்கள் சிலர் சங்கிகளாக உருமாறிப் போய் சில வாரத்தினை மீடியாவில் எடுத்து வைப்பார்கள். திமுகவுக்கு எதிராகப் போசு எதுவுமே இல்லை என்பதற்கு

கிற நிலையில் அங்கே உட்கட்சிப் பூசல் உச்சக்கட்டத்தை தொட்டு விட்டது என்று அதை ஒரு புதாகரமான பிரச்சினை போன்று காது, மூக்கு, கண் எல்லாம் வைத்துப் பேசி தி.மு.க. வுக்கு எதிரான ஒரு பர்ஸெப்ஷனை மக்களிடம் நிறுவ முயற்சிப்பார்கள்!

இதற்குத் தான் உடன்பிறப்பேவா என்ற முழக்கத்தோடு வாரத்தில் நான்கு நாட்கள் சென்னை அண்ணா அறிவாலயத்தில் தலைவர் தளபதியார் அவர்கள், ஒவ்வொரு சட்டமன்ற தொகுதியையும் சார்ந்த ஒன்றிய, நகர, பேரூர் கழக நிர்வாகிகளையும் அழைத்து தனித்தனியே சந்தித்து ஒரு மணி நேரம் விவாதித்து தீர்வு காண்கிறார். ஒரு நாளைக்கு உன்று தொகுதிகள் என்று வாரத்திற்கு சராசரியாக 12 தொகுதிகளைச் சார்ந்த கள நிர்வாகிகளை சந்தித்து அவர்களை மகிழ்வோடு தொகுதிக்கு அனுப்பி வைக்கின்றார். இது நான்காவது திசையிலிருந்து மக்களைச் சந்திக்கும் தொண்டர்களை உற்சாகப்படுத்தும் அப்போர்ஸ்!!

இவற்றில் எல்லாம் ஏதாவது சிறு சிறு விடுதல்கள் இருந்தால் அவற்றையும் சரி செய்வதற்கு ஐந்தாவது முனை தாக்குதலாக

கழக இளைஞரணிச் செயலாளரும், தமிழ்நாடு துணை முதலமைச்சருமான சின்னவர் அவர்கள் ஒவ்வொரு ரெவின்யூ மாவட்டத்திற்கும் இரண்டு நாட்கள் விசிட் அடித்து தலைவர் கட்டளை இட்டுச் சென்ற திட்டங்கள் எல்லாம் சரியாக நடக்கின்றதா என்று மாவட்ட ஆட்சியர் உள்ளிட்ட அனைத்து துறைகளின் அந்தந்த மாவட்ட அதிகாரிகளையும் வைத்து ரிவ்யூ மீட்டிங் எனப்படும் புள்ளிவிவரங்களுடன் கூடிய ஆய்வுகளை நடத்தி பணிகளை முடுக்கி விடுவதோடு

கழக நிர்வாகிகளையும், தொண்டர்களையும் சந்தித்து பொது மக்களோடும் நிகழ்ச்சிகளில் கலந்து கொண்டு மீண்டும் மக்கள் நலத்திட்டங்களை ஒவ்வொரு மாவட்டத்திலும் கொடுத்து

ஆக... ஒட்டுமொத்த தமிழ்நாட்டு மக்களும் முதலமைச்சர் மற்றும் துணை முதலமைச்சரின தொடர் வழிகாட்டுதல்களோடும், கள ஆய்வுகளோடும் திமுக தொண்டர்கள் மூலமாக அப்பான அரவணைப்பிலும் பாதுகாப்பிலும் நிம்மதியாக வாழ்ந்து கொண்டும் ஒவ்வொரு குடும்பமும் தனிநபர் வருமனங்களில் மிகப் பெரும் வளர்ச்சியை அடைந்து கொண்டும் இருக்கின்றார்கள் என்பது தான் இன்றைக்கு தமிழ்நாட்டின் கள நிலவரம் எனப்படும் கம்ப்ளீட் ஸ்கேன் ரிப்போர்ட்!

முன்பு போல் எல்லாம் இல்லாமல், மக்கள் இவற்றை எல்லாம் துள்ளியமாக கவனித்துக் கொண்டிருக்கின்றார்கள். அவர்களுக்கு தலைவர் தளபதியார் மீதும், திமுக மீதும் அளப்பறிய நம்பிக்கை இருக்கின்றது!

இங்கே இனி எத்தனை விதமான கருத்துக் கணிப்புகளும், கருத்துத் திணிப்புகளும் வந்தாலும் ஆடல் பாடல் நிகழ்ச்சிகளின் கதாநாயகர்கள் வந்தாலும், காதில் மைக் மாட்டிப் பேசும் லேசியம் விற்கும் ஆசாமிகள் கத்திக் கதறினாலும்

2026 இல் மீண்டும் தலைவர் தளபதியார் தலைமையிலான திராவிடமாதல் 2.0 ஆட்சிதான் அமையும்!

**‘ஓரணியில் தமிழ்நாடு’ பணிகளை மாவட்டங்கள்தோறும் ஒருங்கிணைக்கும்**

## கழகத் தகவல் தொழில்நுட்ப அணியின் ‘அண்ணா அறிவகம்’ செயல் அலுவலகங்கள்!

கன்னியாகுமரி கிழக்கு, தென்காசி வடக்கு மாவட்டங்களில் அமைச்சர் முனைவர் டி.ஆர்.பிராஜா திறந்து வைத்தார்!

கன்னியாகுமரி, ஜூலை 28 - கழகத் தலைவர் முதலமைச்சர் அவர்களின் வழிகாட்டுதலில் ஓரணியில் தமிழ்நாடு மக்கள் சந்திப்பு உறுப்பினர் சேர்ப்புத் திட்டம் சிறப்பாக செயல்பட்டு வருகிறது. இதில் ஒவ்வொரு தொகுதிக்கும் கழகத் தகவல் தொழில்நுட்ப அணி சார்பில் தொகுதிப் பொறுப்பாளர்கள் நியமிக்கப்பட்டு, பாகடிஜிட்டல் முகவர்களை ஒருங்கிணைத்து செயல்பட்டு வருகிறார்கள்.

ஓரணியில் தமிழ்நாடு மற்றும் கழகம் சார்ந்த பணிகளை விரைவுபடுத்தும் வகையிலும், தொழில்நுட்பப் பணிகளை ஒருங்கிணைக்கும் வகையிலும் ஒவ்வொரு கழக மாவட்டத்திலும் இதற்கான அலுவலகம் அமைக்கப்பட்ட வேண்டும் என ஜூன் 1 அன்று மதுரையில் நடைபெற்ற கழகத்தின் பொதுக்குழு கூட்டத்தில் கழகத் தலைவர் முதலமைச்சர் அவர்களின் உத்தரவின்படி, தகவல் தொழில்நுட்ப அணிச் செயலாளர் தொழில்துறை அமைச்சர் முனைவர் டி.ஆர்.பிராஜா அறிவித்த தலைவர், முதலமைச்சர்



படி, தற்போது ஒவ்வொரு மாவட்டத்திலும் அண்ணா அறிவகம் எனும் தொழில்நுட்ப செயல் அலுவலகம் (District Firewall) அமைக்கப்பட்டு வருகிறது.

2023 அக்டோபர் மாதம் நடைபெற்ற தகவல் தொழில்நுட்ப அணியின் wing2point0 நிகழ்வில் உரையாற்றிய கழகத் தலைவர், முதலமைச்சர்

அவர்கள் Firewall என்ற அடைமொழியை கொடுத்தார். அதுவே இன்று ஒவ்வொரு மாவட்ட தொழில்நுட்ப செயல் அலுவலகம் (District Firewall) அமைக்கப்பட்டு வருகிறது.

ஜூலை 26 அன்று கன்னியாகுமரி கிழக்கு மாவட்டச் செயலாளர் மேயர் மகேஷ் தலைமையிலும், தென்காசி வடக்கு மாவட்டச் செயலாளர் ராஜா

எம்.எல்.ஏ. தலைமையிலும் அண்ணா அறிவகம் செயல் அலுவலகங்களை கழகத் தகவல் தொழில்நுட்ப அணி செயலாளர் தொழில்துறை அமைச்சர் முனைவர் டி.ஆர்.பிராஜா திறந்து வைத்தார். இந்நிகழ்வில் மாவட்ட ஒன்றியபகுதி கழக நிர்வாகிகள், தகவல் தொழில்நுட்ப அணி நிர்வாகிகள் பங்கேற்றனர்.

## மாதவரம் வடக்கு 16வது வட்ட பாக முகவர்கள் கூட்டம்!

**இ.கண்ணப்பன் தலைமை! ஆ.ராஜேந்திரன் - பா.சந்திரன் முன்னிலை! புழல் எம்.நாராயணன் ஆலோசனை வழங்கினார்!**

சென்னை, ஜூலை. 28 சென்னை வடகிழக்கு மாவட்டம், மாதவரம் வடக்கு பகுதி, 16 வது வட்ட நிர்வாகிகள் மற்றும் பாகம் முகவர்கள் கூட்டம் ஆண்டார்குப்பம் பகுதியில் நடைபெற்றது.

16 வது வட்டச் செயலாளர் இ.கண்ணப்பன் தலைமையில் நடைபெற்ற கூட்டத்திற்கு பகுதி துணைச் செயலாளர் ஆ.ராஜேந்திரன் எம்.சி, மாவட்டப் பிரதிநிதி பா.சந்திரன், வட்ட அமைச்சர் தலைவர் இ.அருள், பகுதிப் பிரதிநிதி கே.எ.ரமேஷ், சி.மு.தையா, வட்டப் பொருளாளர் இ.குமரவேல், பகுதி இளைஞரணி துணை அமைப்பாளர்கள் எல்.நந்தனார் வி.சிவப்பிரகாஷ், டோமினிக் பிரான்சிஸ் தேவராஜ் ஆகியோர் முன்னிலை வகித்தனர்.

இதில் பாகம் முகவர்கள் மற்றும் பாக உறுப்பினர்கள், பாக தகவல் தொழில்நுட்ப அணி உறுப்பினர்கள் உள்ளிட்ட பலர் திரளாக கலந்து கொண்டார்கள். இக்கூட்டத்தில் கலந்து கொண்ட மாதவரம் வடக்கு பகுதி செயலாளர் புழல் எம்.நாராயணன் ஓரணியில் தமிழ்நாடு முன்னெடுப்பில் இதுவரை சேர்த்துள்ள உறுப்பினர்களின் எண்ணிக்கை இன்னும் அதிகப்படுத்தி, வீடு தோறும் சென்று மக்களிடத்தில் திராவிட மாதல் அரசின் சாதனைகளை விளக்கி உறுப்பினர் சேர்க்கையை தீவிரப்படுத்த வேண்டும் என்று கேட்டுக் கொண்டார். பாகம் வாரியாகத் தலைமை கழகம் அறிவித்துள்ள இலக்கை அடைய வேண்டும் என்றும், அதற்காக நிர்வாகிகள் கடுமையாக உழைக்க வேண்டும் என்றும் ஆலோசனைகளை வழங்கினார்.

இக்கூட்டத்தில் பாக செமின் எடிசன், செபின் றிஞர் சுரேந்தர் உள் முகவர்கள் நைனியப்பன், எடிசன், சாஜன், சந்தானம், ஸிட்ட பல் கலந்து

ராஜி, நித்யா, விக்னேஷ், ஹேமந்த் குமார், வழக்க கொண்டார்கள்.



மாதவரம் வடக்கு பகுதி 16 வது வட்ட நிர்வாகிகள் பாக முகவர்கள் கூட்டம் வட்டச் செயலாளர் இ.கண்ணப்பன் தலைமையில் ஆ.ராஜேந்திரன், பா.சந்திரன் ஆகியோர் முன்னிலையில் மாதவரம் வடக்கு பகுதி செயலாளர் புழல் எம்.நாராயணன் கலந்து கொண்டு ஆலோசனைகளை வழங்கினார். இதில் இ.அருள், கே.ஏ.ரமேஷ், சி.மு.தையா, இ.குமரவேல், எலந்தனார் வி.சிவப்பிரகாஷ், டோமினிக் பிரான்சிஸ் தேவராஜ், நைனியப்பன், ராஜ், நித்யா, விக்னேஷ், செபின் எடிசன், செபின் எடிசன், சாஜன், சந்தானம், ஹேமந்த் குமார், வழக்கறிஞர் சுரேந்தர் உள்ளிட்ட பலர் கலந்து கொண்டார்கள்.

## திராவிட இயக்க தீரர்கள் நினைவு நாள்

### புதுப்பட்டி மிசா சொக்கலிங்கம்

ஜூலை 28 (2007)



தந்தை பெரியார், பேரறிஞர் அண்ணா, தலைவர் கலைஞர் ஆகியோரால் ஈர்க்கப்பட்டு, சிறுவயது முதலே திராவிட இயக்கத்தில் பற்றுடையவராகவும், கழகம் துவக்கப்பட்ட காலத்தில் கழகத்தின் வளர்ச்சிக்கும் பாடுபட்டவர்.

திருப்பத்தூர் ஒன்றியக் கழகச் செயலாளராக பலமுறை பொறுப்பு வகித்தவர்.

பழைய முகவை மாவட்ட கூட்டுறவு வங்கியின் இயக்குநராகவும், கழக ஆட்சிக்காலங்களில் பல்வேறு பொறுப்புகளையும் வகித்தவர்.

கழகம் நடத்திய அனைத்துப் போராட்டங்களிலும் பங்கேற்று சிறை சென்றவர். குறிப்பாக, மதுரை மத்திய சிறையில், மிசா கைதியாக ஓராண்டு காலம் சிறைவாசம் அனுபவித்தவர்.

**தலைமைக் கழகம்**

**தி.மு.க.**